

" ஆன்மீக நீதிபதி மற்றும் உலகியல் நீதிபதி "

தன்னை நீதிபதி என்று நினைக்கிறீர்களா? தன்னைத் தானே மற்றும் மற்ற ஆத்மாக்களை ஜட்ஜ் பண்ண (யார் எப்படி என்று பகுத்தறிவது) முடியுமா? அந்த நீதிபதிகளோ வார்த்தை மற்றும் காரியங்களைத் தான் பகுத்தறிகிறார்கள். ஆனால் நீங்களோ எண்ணத்தைக் கூட ஜட்ஜ் பண்ண முடியும். அந்த மாதிரியான நீதிபதியானவர் தன்னையும் மற்றும் மற்ற ஆத்மாக்களையும் ஜட்ஜ் பண்ண முடிய வேண்டும் மற்றும் பகுத்தறிய முடிய வேண்டும் அந்த மாதிரி ஆகிவிட்டீர்களா? அந்த மாதிரி நீதிபதியாக யார் ஆக முடியும்? யாருடைய புத்தி என்ற முள் ஒருமுகப்பட்டு நிலையாக இருக்கிறதோ அவர் தான். எப்படி தராசில் நிறுத்தப்படும் பொருள் எவ்வளவு எடை என்று, எப்பொழுது அதனுடைய முள் ஒருநிலையாகி ஆகிவிடுகிறதோ, ஆடுவது அசைவது நின்று விடுகிறதோ, மேலும் இரண்டு பக்கமும் சமமாகி விடுகிறதோ அப்பொழுது தான் பகுத்தறிய முடியும். அதே போலவே யாருடைய புத்தியின் நினைவு என்ற முள் ஒருநிலையாக இருக்கிறதோ, யாருடைய புத்தியில் எந்த விதமான அங்கு இங்கு என்று அலை பாய்தலும் நின்று விடுகிறதோ மற்றும் தீய எண்ணமற்ற நிலை இருக்கிறதோ மேலும் யாருடைய வார்த்தை மற்றும் செயலில் அன்பு மற்றும் சட்டம், நட்பு மற்றும் சக்தி இவை இரண்டின் சமநிலை இருக்கிறதோ அந்த மாதிரியான நீதிபதி தான் சரியான தீர்ப்பைக் கொடுக்க முடியும். அந்த மாதிரியான ஆத்மா சலபமாகவே யாரையும் பகுத்தறிய முடியும். அப்படியானால் அந்த மாதிரி பகுத்தறியும் சக்தி மற்றும் முடிவெடுக்கும் சக்தியை தன்னுள் அனுபவம் செய்கிறீர்களா?

வெளியுலக ஜட்ஜ் ஒருவேளை தீர்ப்பளிப்பதில் தவறு செய்கிறார் என்றால் ஏதாவது ஆத்மாவின் ஒரு ஜென்மத்தை வீணாக இழக்க வைக்க முடியும் அல்லது அவருடைய கொஞ்ச காலத்தை வீணாக இழக்க வைக்க முடியும் அல்லது அவருக்கு அனேக விதமான நஷ்டத்தை ஏற்படுத்துவதற்கான காரணமானவர் ஆக முடியும், ஆனால் ஆன்மீக நீதிபதிகளாகிய நீங்கள் ஒருவேளை யாரையாவது பகுத்தறிய முடியவில்லை என்றால் ஆத்மாவின் அனேக ஜென்மங்களின் எதிர்காலத்திற்கு நஷ்டத்தை ஏற்படுத்துவதற்கான காரணமானவர் ஆகிவிடுவீர்கள். தன் மேல் அந்த மாதிரியான பொறுப்பு இருப்பதாக உணருகிறீர்களா? எப்பொழுது நீங்கள் அனைத்து ஆத்மாக்களின் நன்மைக்கான பொறுப்பாளர் ஆகின்றீர்களோ, அனேக ஆத்மாக்களை தந்தையோடு சந்திப்பை செய்விப்பதற்கான பொறுப்பாளர் ஆகின்றீர்களோ அந்த மாதிரியான ஆத்மாக்களுக்கு தன் மீதுள்ள எவ்வளவு பெரிய பொறுப்பை உணர வேண்டும். ஒருவேளை யாராவது துடித்துக் கொண்டிருக்கும் தாகம் நிறைந்த ஆத்மா உங்கள் எதிரில் வந்தால் அவருடைய துடிப்பு மற்றும் தாகத்தை முடித்து அவருடைய தாகத்தைத் தீர்ப்பதற்கான பொறுப்பாளராக யார் இருக்கிறார்? தந்தையா அல்லது நீங்களா? தந்தையோ முதுகெலும்பாக இருக்கிறார் ஆனால் பொறுப்பானவர்கள் சக்தி சேனை மற்றும் பாண்டவ சேனை தான். அப்படி பொறுப்பாளராக ஆகுபவர்களின் மேல் இந்தளவு பெரிய பொறுப்பு இருக்கிறது. அதனால் எந்த ஆத்மாவையும் எந்த விஷயத்திலிருந்தும் அல்லது எந்த சொத்திலிருந்தும் ஆஸ்தி வஞ்சிக்கப்பட வைக்க முடியாது, அப்படியானால் அந்த மாதிரி அனைவரின் மகாதானி மற்றும் வரதானியாக ஆகியிருக்கிறீர்களா? ஒருநொடியில் யாரையாவது பகுத்தறிய முடியுமா? ஒருவேளை யாருக்காவது அமைதியின் தேவை இருக்கிறது மற்றும் நீங்கள் அவருக்கு சுகத்தின் வழியைக் கூறுகிறீர்கள் (பகுத்தறியும் சக்தியின் குறைவின் காரணமாக) என்றால் அவர் திருப்தி அடைய மாட்டார். எனவே என்ன பிராப்தி அடைய வேண்டும் என்ற ஒவ்வொருவரின் விருப்பத்தை பகுத்தறிபவர் தான் முழுமையான மற்றும் யதார்த்தமான ஜட்ஜ்மென்ட் செய்ய முடியும். அந்த மாதிரி புத்தி என்ற முள் ஒரே நிலையில் இருக்கும் மாதிரி அனைவரின் ஆசைகளைத் தெரிந்திருப்பவரின் விசேஷத் தகுதி என்னவாக இருக்கும்? அன்பு மற்றும் சட்டத்தின் சமநிலை இருப்பதற்காக முக்கியமாக விசேஷ தாரணையாக என்ன இருக்கும்? (அனைவரும் கூறினார்கள்) மிக நல்ல நல்ல விஷயங்களையோ கூறினீர்கள். யார் அவரே ஆசை என்றால் என்னவென்று தெரியாத நிலையில் நிலைத்திருப்பாரோ அவர் தான் யாருடைய ஆசையையும் நிறைவேற்ற முடியும் என்பதே இவை அனைத்தின் சாரமாகும்.

ஒருவேளை தன்னிடமே ஏதாவது ஆசை நிறைவேறாமல் இருந்து விட்டது என்றால் அவர் மற்றவர்களின் ஆசைகளை நிறைவேற்ற முடியாது. எப்பொழுது தானே யுத்தியுக்கத் நிரம்பிய, ஞானம் நிறைந்த மற்றும் எப்பொழுதும் வெற்றி நிறைந்தவராக இருப்பாரோ அப்பொழுது தான் ஆசை என்றால் என்னவென்று தெரியாத நிலை இருக்கும். யார் அவரே வெற்றி மூர்த்தியாக இருக்க மாட்டாரோ அவர் அனேக ஆத்மாக்களின் எண்ணங்களைக் கூட வெற்றியடையச் செய்ய முடியாது. எனவே யார்

சம்பன்னமானவராக இல்லையோ அவருக்கு இச்சைகள் அவசியம் இருக்கும். ஏனென்றால் சம்பன்னம் ஆன பிறகு தான் ஆசை என்றால் என்னவென்று அறியாத நிலை வரும். எப்பொழுது இல்லை என்பது ஒன்றும் இல்லை என்ற அந்த நிலையைத் தான் கர்மாதீத மற்றும் ஃபரிஷ்தாவின் நிலை என்று கூறப்படுவது என்றால் அந்த மாதிரி நிலை உடையவர் தான் ஒவ்வொரு ஆத்மாவையும் யதார்த்தமாக பகுத்தறிய முடியும் மற்றும் மற்றவர்களுக்குப் பிராப்தி செய்விக்க முடியும். அந்த மாதிரி நிலையை உங்களின் அருகில் உள்ளதாக அனுபவம் செய்கிறீர்களா அல்லது இன்னும் அது வெகுதூரமாக இருக்கிறதா? எதிரில் இருக்கிறதா அல்லது அருகில் இருக்கிறதா? நினைத்தால் அந்த நிலையை சென்றடையும் மாதிரி அந்த அளவு அருகில் இருக்கிறதா அல்லது அதையும் இப்பொழுது அருகில் கொண்டு வருகிறீர்களா? விநாசத்தின் கைத்தட்டல் அல்லது விசில் ஊதப்பட்டது மற்றும் நீங்கள் உங்களுடைய நிலையில் நிலைத்து விடுங்கள் அதாவது எப்படி சிம்மாசனத்தின் அருகில் வந்தாகிவிட்டது மற்றும் ஏறி அமர வேண்டியது தான் பாக்கி இருக்கிறது அதாவது விசில் ஊதப்பட்டது மற்றும் நீங்கள் ஆசனத்தில் அமர்ந்து விட்டீர்கள் என்பது போல.

எப்படி மியூசிக்கல் சேர்ஸின் விளையாட்டு இருக்கிறது இல்லையா? ஓடிக்கொண்டே இருக்கிறார்கள், விசில் ஊதப்பட்டது, நாற்காலியில் அமர்ந்து விட்டார்கள். யாருக்கு நாற்காலி கிடைத்ததோ அவர் வெற்றி அடைந்தார், கிடைக்கவில்லை என்றால் தோல்வி அடைந்தார். இதுவும் நாற்காலியின் விளையாட்டு நடந்து கொண்டிருக்கிறது. அப்படியானால் இதில் நீங்கள் என்ன நினைக்கிறீர்கள். இப்பொழுது மூன்று கைத்தட்டல் ஒலிக்கும் மற்றும் மூன்றாவது கைத்தட்டலில் நாற்காலியில் அமர்ந்து விடுங்கள் என்று அந்த மாதிரி தயாராக இருக்கிறீர்களா? ஆனால் இந்த மூன்று கைத்தட்டல்களும் வேக வேகமாக ஒலிக்கும் அவைகளின் இடையே அதிக நேரம் இருக்காது. அப்படியானால் மூன்றாவது கைத்தட்டலில் உடனே நாற்காலியில் அமர்ந்து விடும் மாதிரி தயாராக இருக்கிறீர்களா? அந்த மாதிரி உத்திரவாதம் இருக்கிறது தான் இல்லையா? "முயற்சி செய்வோம்" என்ற வார்த்தையை கூறுவது என்றால் ஏதோ சந்தேகம் இருக்கிறது என்பதாகும். சென்ற கல்பத்தில் ஆசனத்தில் அமரவில்லையா என்ன? ஏதாவது நாற்காலியில் அமருவது அதுவொன்றும் பெரிய விஷயம் இல்லை. ஏதாவது நாற்காலியோ பிரஜைக்கும் கூட கிடைக்கும். 16,000 பேர்களுக்கு எப்பொழுது ஆசனம் கிடைக்கிறதோ அப்போது 9 லட்சத்தினருக்கும் சீட் கிடைக்கும். ஆனால் முதல் சீட்டிற்காக எப்பொழுதும் தன்னை எவரெடியாக ஆக்க வேண்டியதாக இருக்கும். ஒருவேளை பொறுப்பிலிருப்பவராக ஆகியிருப்பவர்களே இரண்டாவது நிலை வரை வந்தடைந்தார்கள் என்றால் யாருக்கு நீங்கள் பொறுப்பாளர் ஆகியிருக்கிறீர்களோ அவர்கள் எதுவரை வந்தடைவார்கள்? எனவே யார் தன்னை உலகிற்கு நன்மை செய்பவர் என்று புரிந்து நடந்து கொண்டிருக்கிறார்களோ அவர்களுக்கோ எப்பொழுதும் கைத்தட்டல் மற்றும் விசிலின் ஒலிக்காக காத்துக் கொண்டிருக்க வேண்டும். யாருக்கு முன்பாகவே தன்னுடைய ஏற்பாடுகள் ஆகிவிட்டதோ அவர் தான் காத்துக் கொண்டிருப்பார். ஒருவேளை ஏற்பாடுகளை செய்யவில்லை என்றால் காத்துக் கொண்டிருக்க மாட்டார். எனவே முன்பாகவே ஏற்பாடுகள் செய்ய வேண்டும். இது தான் மகாரதிகளின், மகாவீரர்களின் அடையாளம். எனவே எவரெடி ஆவதற்காக இப்பொழுதிலிருந்தே தன்னுடைய சோதனையை செய்யுங்கள்.

எப்படி முழு ஞானத்தின் ரிவைஸ் கோர்ஸ் (மீண்டும் படித்தல்) செய்து கொண்டிருக்கிறீர்கள், அதே போலவே தன்னுடைய பிராப்தி மற்றும் முயற்சி செய்வது தொடக்கத்திலிருந்து எப்படி இருந்தது என்று ரிவைஸ் செய்து பாருங்கள். எப்படி நான்கு பாடங்கள் இருக்கின்றன - ஞானம், யோகம், தெய்வீக குணங்களின் தாரணை மற்றும் ஈஸ்வரிய சேவை, அதே போலவே இங்கு நான்கு சம்மந்தங்களும் இருக்கின்றன. மூன்று சம்மந்தங்களோ தெளிவாக இருக்கிறது, சத்தியமான தந்தை, சத்தியமான ஆசிரியர் மற்றும் சத்குரு ஆனால் நான்காவது சம்மந்தமாக சாஜன், சஜ்னிக்கானது (தலைவன், தலைவி). இதுவும் ஒரு விசேஷ சம்மந்தமாகும். ஆத்மா மற்றும் பரமாத்மாவின் சந்திப்பு அதாவது நிச்சயதார்த்தம். இந்த சம்மந்தம் கூட முயற்சி செய்வதை சுலபமாக்கிவிடுகிறது. எப்படி நான்கு பாடங்கள் இருக்கின்றன அதே போலவே நான்கு சம்மந்தங்களை எதிரில் கொண்டு வாருங்கள். மேலும் இந்த நான்கு சம்மந்தங்களின் ஆதாரத்தினால் முக்கிய நான்கு தாரணைகள் இருக்கின்றன. ஒன்றோ தந்தையின் சம்மந்தத்தில் சொற்படி நடப்பவர், ஆசிரியரின் சம்மந்தத்தில் நேர்மையானவர், குருவின் சம்மந்தத்தில் கட்டளைப்படி நடப்பவர் மற்றும் காதலரின் சம்மந்தத்தில் நம்பிக்கைக்குரியவர். அப்படி இந்த நான்கு சம்மந்தங்கள் மற்றும் நான்கு விசேஷ தாரணைகள் ஆகிய இவை அனைத்தையும் ரிவைஸ் செய்து பாருங்கள்.

இதன் கூடவே நான்கு சுலோகங்களையும் நினைவில் வையுங்கள். அவை யாவை? பாபாவின் சம்மந்தத்திற்கான சுலோகன் 'மகன் தந்தையை வெளிப்படுத்துகிறார்' அதாவது உண்மையானவராகி

நிரூபணம் கொடுக்க வேண்டும். ஆசிரியர் ரூபத்தில் சலோகன் 'எதுவரை வாழ்கிறோமோ அதுவரை படிக்க வேண்டும்' அதாவது கடைசி நிமிடம் வரை படிக்க வேண்டும். ஒருவேளை இந்த லட்சியம் உறுதியாக இருக்கிறது என்றால் பின்பு அனைத்து பிராப்திகளும் தானாகவே இருக்கும். மேலும் குருவின் ரூபத்தில் சலோகன் - 'எங்கு அமர வைக்கிறாரோ, எப்படி அமர வைக்கிறாரோ, என்ன கூறுகிறாரோ, எப்படி கூறுகிறாரோ, எப்படி நடத்துவிக்க வேண்டுமோ மற்றும் எப்படி தூங்க வைக்க வேண்டுமோ அதாவது அனைத்தையும் செய்விப்பவர் செய்வித்துக் கொண்டிருக்கிறார்' என்ற இந்த நிலை தான் சத்குருவின் சலோகன் ஆகும். இப்பொழுது காதலனின் ரூபத்தில் என்ன சலோகன் இருக்கிறது? 'உன்னோடு தான் அமருவேன், உன்னோடு தான் அருந்துவேன் மற்றும் மூச்சுக்கு மூச்சு உன்னோடு இருப்பேன்'. இது தான் காதலனின் ரூபத்திற்கான சலோகன். இந்த அனைத்து விஷயங்களையும் உங்கள் எதிரில் கொண்டு வந்து தன்னுடைய முயற்சியை சோதனை செய்யுங்கள். இவை அனைத்தையும் ரிவைஸ் செய்ய வேண்டும்.

வெகுசாலமாக மற்றும் ஒரே சீரான அதாவது இடைவிடாது நான்கு உறவுகளையும் வைத்துக் கொண்டிருந்தேனா அல்லது இடையிடையே துண்டிக்கப்பட்டதா? என்ற இதையும் சோதனை செய்ய வேண்டும். ஒருவேளை இடையில் ஏதாவது இடைவெளி இருந்து விட்டது என்றால் அடிக்கடி துண்டு பட்ட உறவு பலவீனமாக இருக்கும். எனவே இந்த நான்கு விஷயங்களின் ஆதாரத்தில் தன்னுடைய வாழ்க்கையை ரிவைஸ் செய்து பாருங்கள். இந்த சோதனையை செய்து என்னுடைய பிராப்தி என்னவாக இருக்கிறது என்று தன்னைத் தானே பகுத்தறிய முடியும். சூரியவம்சத்தில் வருவேனா அல்லது சந்திரவம்சத்திலா? சூரியவம்சத்திலும் இராஜகுடும்பத்திலா அல்லது சுயம் மகாராஜா, மகாராணி ஆகுபவரா? இப்பொழுது கடைசி பரீட்சைக்கான நேரம் அருகில் இருக்கிறது என்றபோது எப்படி லௌகீக படிப்பில் அனைத்து பாடங்களும் ரிவைஸ் செய்யப்படுகிறது மேலும் ஒவ்வொரு பாடத்தையும் ரிவைஸ் செய்து தன்னுடைய குறையை சரி செய்கிறார்கள், அனைவரும் தன்னுடைய முயற்சி செய்வதை இந்த விதமாக ரிவைஸ் செய்ய வேண்டும். எப்படி தனக்கே நீதிபதியாக ஆவது- அதற்கான முறையை இப்பொழுது கூறிக்கொண்டிருக்கிறோம். அப்படி தன்னையே பகுத்தறிவது வந்து விட்டது என்றால் பின்பு மற்றவர்களையும் சுலபமாகவே பகுத்தறிய முடியும். எப்பொழுது சுயம் தானே பிராப்தி நிரம்பியவராக இருப்பாரோ அப்பொழுது மற்றவர்களுக்கும் பிராப்தி செய்விக்க முடியும். இந்த சோதனை செய்வதோ சுலபம் தான் இல்லையா? ஒரு பாடம், ஒரு சம்மந்தம், ஒரு தாரணை, ஒரு சலோகனில் கூட குறை இருக்க வேண்டாம்.

இப்பொழுது ரிசல்ட் வெளியாவதற்கான நேரம் வந்து கொண்டிருக்கிறது என்றால் ரிசல்ட் வெளியாவதற்கு முன்பாகவே புகார்களை முடித்து விடுங்கள். உங்களுடைய புகாரையும் சுயம் நீங்களே செய்கிறீர்கள், அமிர்தவேளையிலிருந்து உங்களுடைய புகாரைச் செய்கிறீர்கள். எதுவரை தன்னுடைய புகார்கள் இருக்கின்றனவோ அது வரை முழுமையாக ஆக முடியாது. எனவே தானே மாஸ்டர் சர்வ சக்திவான் ஆகி தன்னுடைய புகாரை முடித்து விடுங்கள். இருந்தாலும் இப்பொழுது கடைசி வாய்ப்புக்கான நேரம் இருக்கிறது. பின்போ மிக கால தாமதத்தின் அறிவிப்பு பலகை போடப்பட்டு விடும். இப்பொழுது பிராப்திக்கான நேரம் கூட 'அதிகம் கடந்துவிட்டது, கொஞ்சம் இருக்கிறது' பின்பு வேதனைப்படும் நேரம் வந்து விடும். அந்த நேரத்தில் பிராப்தி செய்ய முடியாது. எனவே கொஞ்ச நேரம் என்ன இருக்கிறதோ, இந்த வாய்ப்பு கூட மற்றவர்களின் காரணமாக உங்களுக்கும் வாய்ப்பு கிடைத்திருக்கிறது, இருந்தாலும் வாய்ப்பு தான் இல்லையா. அப்படியானால் வாய்ப்பை பயன்படுத்திக் கொள்ள வேண்டுமா அல்லது இழக்க வேண்டுமா, உங்களுடைய முயற்சியினால் நீங்கள் என்ன விரும்புகிறீர்களோ அதைச் செய்ய முடியும். எனவே இப்பொழுதிலிருந்தே ரிவைஸ் செய்யுங்கள். எப்பொழுது ரிவைஸ் செய்வீர்களோ மற்றும் நிர்ணயம் செய்வீர்கள் என்றால் எந்த ரூபத்தில் செய்ய வேண்டும் என்பதை ஏற்கனவே கூறியிருக்கிறோம். விதியையோ சொல்லியே விட்டோம். ஏனென்றால் விதிப்பூர்வமாக செய்வதினால் (சித்தியின்) விரும்புகின்ற பிராப்தியோ இருக்கவே இருக்கிறது.

யார் சம்பூர்ண நிலையின் வெகு அருகில் இருப்பாரோ அவருடைய எண்ணத்தில், வார்த்தையில் மற்றும் செயலில் ஒரு போதை இருக்கும். அது எது? ஈஸ்வரிய போதையோ அனைவருக்கும் இருக்கவே இருக்கிறது. ஈஸ்வரிய போதையின் ஆஸ்தியாக ஈஸ்வரனின் மடியில் வந்து விட்டீர்கள் மற்றும் பிராப்தியும் ஏற்பட்டது. அதுவோ இருக்கவோ இருக்கிறது. ஆனால் விசேஷமாக இந்த போதை என்னவாக இருக்கும்? அவருடைய எண்ணத்தில், வார்த்தையில் போதையின் எந்த விஷயம் இருக்கும்? நான் என்னென்ன செய்கிறேனோ அதில் முழுமையான வெற்றி ஏற்கனவே நிச்சயிக்கப்பட்டது என்ற



போதை எண்ணத்தில் இருக்கும். என் ஒவ்வொரு காரியத்தின் பின்னால் வெற்றி என்னுடைய நிழல் மாதிரி வந்து கொண்டிருக்கும் என்று செய்யும் காரியத்திலும் இந்த போதை இருக்கும். என்னுடைய வார்த்தைக்கு வெற்றி உறுதியானது. வெற்றி என் பின்னாலேயே வரக்கூடியது. வெற்றி என்னிடமிருந்து தனியாக இருக்க முடியாது. அந்த மாதிரியான போதை ஒவ்வொரு எண்ணத்தில், ஒவ்வொரு வார்த்தை மற்றும் ஒவ்வொரு செயலில் எப்பொழுது இருக்கிறதோ அப்பொழுது வெகு அருகில் இருக்கிறோம் என்று புரிந்து கொள்ளுங்கள். ஆகத் தான் வேண்டும், சட்டமோ அப்படி கூறுகிறது, கர்மத்தின் தத்துவம் மற்றும் ஞானமோ இதைத் தான் கூறுகிறது என்ற இது தான் அருகாமை. இப்பொழுது இதன் மூலம் வெகு அருகிலா, அருகிலா அல்லது எதிரிலா என்று தீர்மானம் செய்யுங்கள். இது மூன்று நிலை ஆகிவிட்டது இல்லையா? நல்லது.

அனைவரின் மனதினுள் ஒரு எண்ணத்தின் குழப்பம் இருக்கிறது - அது எது? இந்த சந்திப்பு கூட எது வரை என்று தெரியவில்லை என்பது தான். இந்தக் குழப்பத்திற்கான பதில் என்னவாக இருக்கும்? பிராப்தி செய்வதற்கான நேரம் இப்பொழுது அதிகம் கடந்து சென்று விட்டது, கொஞ்சம் இருக்கிறது, கொஞ்சத்திலும் மிக கொஞ்சம் இருக்கிறது என்று ஏற்கனவே கூறியிருந்தோம். எப்பொழுது பிராப்தி செய்வதற்கான நேரம் கொஞ்சம் இருக்கிறது மேலும் வரக்கூடியவர்களும் அனேக ஆத்மாக்கள் இருக்கின்றார்கள், அவர்கள் காரணமாக உங்களுக்கும் வாய்ப்பு இருக்கிறது. அந்த மாதிரி ஆத்மாக்களுக்காக இப்பொழுது தந்தையும் பந்தனத்தில் கட்டப்பட்டு இருக்கிறார். எனவே எப்பொழுது புதுப்புது இரத்தினங் கள் வந்து கொண்டிருக்கிறார்கள். தன்னுடைய சென்ற கல்பத்தின் உரிமையை வரிசைக்கிரமமாக எடுத்துக் கொண்டிருக்கிறார்கள் என்றால் பாப்தாதாவிற்கும் உரிமையை கொடுப்பதற்காக வர வேண்டியதாகவே ஆனது இல்லையா? எனவே என்னவாகும் என்று தெரியவில்லை என்ற இந்த குழப்பத்தை உருவாக்காதீர் கள். ஆனால் அவ்யக்த சந்திப்பிற்கான அவ்யக்த ரூபத்தில் அனுபவம் செய்விப்பதற்காக இடையிடையே வாய்ப்பும் கொடுக்கப்படுகிறது மற்றும் நேரமும் கொடுக்கப்படுகிறது. அதன் மூலம் திடீரென்று நேரெதிரில் அவ்யக்த சந்திப்பை செய்யும் பார்ட் முடிவடைந்தது என்றால் அவ்யக்த நிலை மூலமாக அவ்யக்த சந்திப்பின் அனுபவம் செய்ய முடியும். எதுவரை தந்தையின் முழுமையான பிரத்யக்ஷதா (வெளிப்படுதல்) ஆகவில்லையோ அதுவரை குழந்தைகள் மற்றும் தந்தையின் சந்திப்போ இருக்கத் தான் வேண்டும். ஆனால் வியக்தம் மூலமாக (சரீரத்தோடு) அவ்யக்த சந்திப்பு மற்றும் அவ்யக்த நிலை மூலமாக அவ்யக்த சந்திப்பாக இருந்தாலும் ஆனால் சந்திப்போ கடைசி வரை இருக்கிறது தான் இல்லையா? எனவே ஒருவேளை அவ்யக்த நிலை மூலமாக அவ்யக்த சந்திப்பின் அனுபவம் ஏற்படவில்லை என்றால் தந்தையின் சந்திப்பின், பிராப்தியின் மற்றும் சர்வ சக்திகளின் வரதானத்தின் ஒரு அழகான சந்திப்பின் அனுபவமாக என்ன இருக்கிறதோ அதிலிருந்தும் வஞ்சிக்கப்பட்டு இருந்து விடுவார்கள் என்ற அந்த நேரமும் விரைவில் வரப்போகிறது. எனவே இந்த இரண்டு சந்திப்புக்களும் இது வரை சேர்ந்தே நடந்து கொண்டிருக்கிறது. ஆனால் கடைசி நிலை என்னவாக இருக்கும். கடைசி நிலைக்கான ஏற்பாடுகள் செய்விப்பதற்காக தந்தைக்குத் தான் நேரம் கொடுக்க வேண்டியதாக இருக்கிறது மற்றும் கற்றுக் கொடுக்க வேண்டியதாக இருக்கிறது. என்ன நடக்கப்போகிறது என்று இப்பொழுது புரிந்து கொண்டீர்களா? எனவே இந்த அளவு குழப்பத்தில் வராதீர்கள். எப்பொழுது அப்படி ஆக வேண்டும் என்று இருக்கிறது என்றால் அவ்யக்த நிலையில் நிலைத்திருப்பவர்களுக்கு தானாகவே சப்தம் கேட்கும், டச்சிங் ஏற்படும், சூட்சும எண்ணம் ஏற்படும், தந்தி வரும் அல்லது டிரங் கால் இருக்கும். புரிந்ததா. எப்பொழுது லைன் கிளியராக இருக்கிறதோ அப்பொழுது தான் புரிந்து கொள்ள முடியும். எப்பொழுது அவ்யக்த சந்திப்பின் அனுபவம் இருக்குமோ அப்பொழுது தான் வந்து சேருவீர்கள் இல்லையா. இதற்கிடையில் இந்த வாய்ப்பைக் கொடுத்து பயிற்சி செய்விக்கிறோம். மற்றபடி பயப்படுவதற்கான எந்த விஷயமும் இல்லை. புரிந்ததா. நல்லது.

அந்த மாதிரி எப்பொழுதும் வெற்றி மூர்த்தி, ஞான சொரூப, சக்தி நிரம்பிய தெய்வீக தாரணை நிரம்பிய, யோகயுக்த, யுக்தியுக்த எண்ணம் மற்றும் காரியம் செய்யக்கூடிய, பகுத்தறியும் சக்தியை ஒவ்வொரு ஆத்மாவிடமாக காரியத்தில் கொண்டு வரக்கூடிய, ஆன்மீக நீதிபதி உயர்ந்த ஆத்மாக்களுக்கு நிரந்தர வரதானி மூர்த்தி ஆத்மாக்களுக்கு, பாப்தாதாவின் கண்ணின் மணிகளுக்கு அன்பு நினைவுகள் மற்றும் நமஸ்காரம்.

வரதானம் - அமிர்தவேளையின் மகத்துவத்தை புரிந்து அதை சரியான முறையில் உபயோகிக்கக்கூடிய எப்பொழுதும் சக்தி நிரம்பியவர் ஆகுக.

தன்னை சக்தி நிரம்பியவராக ஆக்குவதற்காக தினசரி அமிர்தவேளையில் உடலின் மற்றும் மனதின் நடைப்பயிற்சி செய்யுங்கள். எப்படி அமிர்தவேளை நேரத்தின் சகயோகமும் இருக்கிறது, புத்தியின் சதோபிரதான நிலையின் சகயோகமும் இருக்கிறது என்றால் அந்த மாதிரி வரதானி நேரத்தில் மனதின் நிலையும் அனைத்தையும் விட சக்தி நிறைந்த நிலையாகத் தேவைப்படுகிறது. சக்தி நிறைந்த நிலை என்றால் தந்தைக்குச் சமமான விதை ரூப நிலை. சாதாரண நிலையிலோ காரியம் செய்து கொண்டே இருக்க முடியும். ஆனால் வரதானத்தின் நேரத்தை சரியான முறையில் உபயோகித்தீர்கள் என்றால் பலஹீனம் முடிவடைந்து விடும்.

சுலோகன் - தன்னுடைய சக்திகளின் பொக்கிஷத்தினால் சக்தியில்லாத பிற வசப்பட்ட ஆத்மாக்களை சக்திசாலியாக்குங்கள்.